

Kerala Gazette No. 24 dated 14th June 2011.

**PART I**

**Section iii**



சட்ட (சட்டமியற்றல்-ஒருங்கிணைப்பு) துறை

அறிக்கை

எண் 841/ச. இ. ஒ. 1/2010/சட்டம்.

திருவனந்தபுரம்,

2010 ஜனவரி 29  
1931 மாகம் 9.

2010 ஜனவரி 28-ம் தேதி ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் வெளியிடப் படுகிறது.

ஆளுநரின் ஆணைப்படி,

கெ. ஜாண் பிரிட்டோ,  
சட்டத்துறை செயலர்.

2010-ன் 10-வது எண் அவசரசட்டம்

இந்தியக்குடியரசின் அறுபதாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

2007-ன் கேரள பால்பண்ணைத்தொழிலாளர் நலநிதி சட்டத்தை திருத்தம் செய்வதற்குரிய ஒரு அவசரசட்டம்.

முகவுரை.—2009-ன் கேரள பால்பண்ணைத் தொழிலாளர் நலநிதி (திருத்த) அவசரசட்டம் (2009-ன் 28) 2009 டிசம்பர் மாதம் 15-ம் தேதி கேரள ஆளுநரால் விளம்பர அறிக்கை செய்யப்பட்டிருந்தாலும்;

2009 டிசம்பர் 29-ம் தேதியில் நடைபெற்ற கேரள சட்டப்பேரவையின் ஒரு நாள் கூட்டத்தொடரில் வைத்து மேற்கூறிய அவசரசட்டத்திற்கு பதிலாக ஒரு சட்டம் கொண்டுவருவதற்குரிய மசோதா சட்டப்பேரவையில் தாக்கல் செய்வதற்கும் நிறைவேற்றுவதற்கும் முடியாமல் போனதாலும்;

இந்திய அரசியலமைப்பு சட்டத்தின் பிரிவு 213-ன் உட்பிரிவு (2)-ன் துணை உட்பிரிவு (எ)-ன் அடிப்படையில் 2009-ன் கேரள பால்பண்ணைத்தொழிலாளர் நலநிதி (திருத்த) அவசரசட்டம் (2009-ன் 28), 2010 பிப்ரவரி 9-ம் தேதி அமலில் இருந்து நின்றிடுவதாலும்;

மேற்கூறிய அவசரசட்டத்தின் ஏற்பாடுகளை நிலைநிறுத்தாவிடில் இடர்பாடுகள் ஏற்படும் என்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும் தாம் துரித நடவடிக்கை எடுக்க வேண்டிய சூழ்நிலைகள் தற்போது உள்ளன என்று கேரளா ஆளுநர் புரிந்து கொண்டிருப்பதாலும்;

தற்போது, எனவே, இந்திய அரசியலமைப்பு விதித்தொகுப்பு 213-ன் உட்பிரிவு (1)-ஆல் வழங்கப்பட்ட அதிகாரங்களை பயன்படுத்தி பின்வரும் அவசரசட்டத்தை விளம்பர அறிக்கை செய்ய கேரள ஆளுநர் மனமுவந்துள்ளார்.

1. சுருக்கப்பெயரும் தொடக்கமும்.—(1) இந்த அவசரசட்டம் 2010-ன் கேரள பால்பண்ணைத்தொழிலாளர் நலநிதி (திருத்த) அவசரசட்டம் என்று அழைக்கப்படலாம்.

(2) இது 2005 ஆகஸ்ட் 24-ம் தேதி அமலுக்கு வந்திருப்பதாக கருதப்பட வேண்டும்.

2. 2007-ன் 7-வது சட்டம் தற்காலிகமாக திருத்தம் செய்யப்படல்.—இந்த அவசரசட்டம் அமலில் இருக்கும் காலத்தில் 2007-ன் கேரள பால்பண்ணைத் தொழிலாளர் நலநிதி சட்டம் (2007-ன் 7) (இதற்குப்பின் முதன்மை சட்டம் என்று குறிப்பிடப்படும்) பிரிவு 3 முதல் 6 வரையில் குறிப்பிடப்பட்டுள்ள திருத்தங்களுக்கு உட்பட்டு அமலில் இருக்கும்.

3. பிரிவு 3-ல் திருத்தம்.—முதன்மைச் சட்டத்தின் பிரிவு 3-ல்,—

(எ) துணைப்பிரிவு (2)-ன் (iii)-வது இனத்தில், “வழியாக கிடைக்கும்” என்ற சொற்களுக்குப் பிறகு, “விகிதமோ” என்ற சொல் சேர்க்கப்படவேண்டும்.

(பி) துணைப்பிரிவு (4)-ன்,—

(i) உட்பிரிவு (எ)-ல்,-

(எ) “பத்து வருடமாவது முதன்மை பால்பண்ணை கூட்டுறவு சங்கத்தில் பால் அளந்தும்” என்ற சொற்களுக்குப் பதிலாக “ஐந்து வருடமாவது குறைந்த அளவு ஐநூறு லிட்டர் பால் வருடந்தோறும் சங்கத்தில் அளந்தும்” என்ற சொற்கள் சேர்க்கப்படவேண்டும்.

(பி) “(தற்போது நலநிதியில் அங்கத்தினராக இருந்து ஓய்வூதியமோ பிற சலுகைகளோ பெறும் நபர்களுக்கு இந்த நிபந்தனை பாதகமாகாது) என்ற சொற்களும் அடைப்புக்குறிகளும் தவிர்க்கப்படவேண்டும்.

(ii) உட்பிரிவு (பி) மற்றும் அதன் காப்பு வாசகத்திற்கு பதிலாக பின்வரும் உட்பிரிவு சேர்க்கப்பட வேண்டும், அதாவது:—

(பி) “நலநிதியில் உறுப்பினரான பிறகு ஐந்து வருடமாவது குறைந்த அளவு ஐநூறு லிட்டர் பால் வருடந்தோறும் சங்கத்தில் அளந்தவரும் அறுபது வயது நிரம்பியவருமான அங்கத்தினர்களுக்கு ஓய்வூதியம் அளிப்பதற்கு:

எனினும், 2007-ன் கேரள பால்பண்ணை தொழிலாளர் நலநிதிச்சட்டம் வெளியிடப்படும் தேதிக்கு முன்பாக நலநிதியில் அங்கத்தினரான எந்த ஒரு நபருக்கும், அவர் சங்கத்தில் உறுப்பினராகி பத்து வருடமாவது குறைந்த அளவு ஐநூறு லிட்டர் பால் வருடந்தோறும் சங்கத்தில் அளந்தவரும் அறுபது வயது நிரம்பியவருமாக இருந்தால் ஓய்வூதியம் பெறுவதற்கு தகுதியுடையவராக இருப்பார்”.

(சி) துணைப்பிரிவு (6)-க்கு பிறகு பின்வரும் துணைப்பிரிவு சேர்க்கப்பட வேண்டும், அதாவது:—

“(7) துணைப்பிரிவு (4)-ல் எதுவும் எவ்வாறு இருந்தபோதிலும், ஒரு உறுப்பினர் இந்த சட்டம் அல்லது திட்டத்தின்படி சலுகை கிடைக்க வேண்டிய குறைந்த கால அளவிற்குள் மரணமடையும் காரியத்தில், இந்த அங்கத்தினரின் வாரிசுரிமையாளர் நலநிதியில் அங்கத்தினராக தொடர்ந்தும் பால் அளப்பார் எனில், மரணமடைந்த உறுப்பினர் பால் அளந்து கொடுத்த கால அளவும் சேர்த்து, வாரிசுரிமையாளரான உறுப்பினருக்கு, சட்டம் அல்லது திட்டப்படியான சலுகை கிடைப்பதற்கு பரிசீலனை செய்யப்பட வேண்டும்.

4. பிரிவு 4-ல் திருத்தம்.—முதன்மைச் சட்டத்தின் பிரிவு (4)-ன் துணைப்பிரிவு (1)-ன் கீழ் உள்ள விளக்கம் விட்டுவிடப்படவேண்டும்.

5. பிரிவு 11-ல் திருத்தம்.—முதன்மைச் சட்டத்தின் பிரிவு (11)-ன் துணைப்பிரிவு (3)-ல், “நியமனம் செய்யப்பட்ட முதன்மை செயல் அதிகாரி யினுடையவும், பிற ஊழியர்களுடையவும்” என்ற சொற்களுக்குப் பதிலாக “நியமனம் செய்யவும் ஊழியர்களினுடையவும்” என்ற சொற்கள் சேர்க்கப்பட வேண்டும்.

6. பிரிவு 13-ல் திருத்தம்.—முதன்மைச் சட்டத்தின் பிரிவு 13-ன் துணைப்பிரிவு (2)-க்குப் பதிலாக பின்வரும் துணைப்பிரிவு சேர்க்கப்பட வேண்டும், அதாவது:—

“(2) துணைப்பிரிவு (1)-ல் குறிப்பிடப்படும் பொறுப்புடைய அதிகாரி பங்குத்தொகை செலுத்துவதில் நிலுவை ஏற்படுத்தினால் மேற்கூறிய அதிகாரி யிடமிருந்து நிலத்தின் மீதான பொது வரி நிலுவை என்பது போல மேற்கூறிய தொகையை வட்டியுடன் வசூலாக்கலாம்”.

7. இரத்தாதலும் தவிர்ப்பும்.—(1) 2009-ன் கேரள பால்பண்ணைத் தொழி லாளர் நலநிதி (திருத்த) அவசரசட்டம் (2009-ன் 28) இதன்மூலம் இரத்து செய்யப்படுகின்றது.

(2) அவ்வாறு இரத்து செய்யப்பட்டபோதிலும், மேற்கூறிய அவசரசட்டப்படி திருத்தம் செய்யப்பட்ட முதற்சட்டத்தின் அடிப்படையில் செய்த ஏதேனும் காரியமோ எடுத்த ஏதேனும் நடவடிக்கையோ இந்த சட்டப்படி திருத்தம் செய்யப்பட்ட முதற்சட்டத்தின் அடிப்படையில் செய்ததாகவோ எடுத்ததாகவோ கருதப்படவேண்டும்.

ஆர். எஸ். கவாய்,  
ஆளுநர்.